

---

Tədbirdə Azərbaycan Respublikası təhsil nazirinin müavini Qulu Novruzov, Ailə, Qadın və Uşaq Problemləri üzrə Dövlət Komitəsinin sədr müavini Aynur Sofiyeva, Bakı Şəhər İcra Hakimiyyəti başçısının müavini Fidmə Hüseynova, Nizami Rayon İcra Hakimiyyətinin başçısı Tahir Budaqov, millət vəkilləri Fəttah Heydərov, Hadi Rəcəbli, Sədaqət Vəliyeva, Aydın Mirzəzadə, Təhsil Nazirliyinin Tərbiyə və məktəbdənkənar müəssisələr şöbəsinin müdiri Ağababa İbrahimov və digər şəxslər iştirak ediblər.

Öncə mərkəzin fəaliyyəti barədə film nümayiş olunub. 1800-ə yaxın uşaq, yeniyetmə və gəncin mərkəzdəki 32 adda dərnişində öz əsudə vaxtlarını səmərəli keçirdikləri, uşaqların dünyagörüşlərinin formalaşdırılması, məlumat dairələrinin genişləndirilməsi, qabiliyyətlərinin inkişaf etdirilməsi, bacarıqlarının inkişaf etdirilməsi və özünü ifadə etmə qabiliyyətlərinin artırılması məqsədilə müxtəlif mədəni-kütləvi tədbirlərin təşkil olunduğu diqqətə çatdırılıb. Vurğulanıb ki, mərkəzin 38 illik fəaliyyəti ərzində yeniyetmələri rayon, şəhər, respublika, hətta beynəlxalq səviyyədə uşaq tədbirlərində böyük uğurlar qazanıblar. Cari tədris ilində mərkəzin gördüyü işlərdən və qazandığı nailiyyətlərdən bəhs olunub.

Sonra səhnədə ayrı-ayrı dərnişlərin üzvləri məharətlərini göstəriblər. "Şirinlər", "Balaca aşpazlar", "Səhrili otaq" rəqs qrupunun, "Şən sirk", "Çiçəyim" uşaq teatr studiyasının üzvlərinin çıxışları maraqla qarşılanıb. Beynəlxalq festivallarda, bayramlarda, şənliklərdə, müsabiqə və sərgilərdə Azərbaycanı təmsil edən yeniyetmələr milli və dünya xalqlarının rəqlərini məharətlə ifa ediblər.

Sonra dərnişlərin nailiyyətlərini əks etdirən fotoslaydlar nümayiş etdirildi. Amerika Birləşmiş Ştatlarının Vaşinqton şəhərində "Ən çox sevdiyim idman növü" mövzusunda keçirilmiş IV Beynəlxalq Uşaq İncəsənət Festivalında I yeri tutan 12 yaşlı Nərimin İsmayilzadə və gənc fototurist dərnişlərinin üzvü Şamil Quluzadənin uğurlarından söz açılıb.

Tədbirin sonunda qonaqlar mərkəzin yaradıcı heyətinə öz təşəkkürlərini və xoş arzularını bildirib, bütün çıxışlardan məmnun qaldıqlarını ifadə ediblər.

Təhsil nazirinin müavini Qulu Novruzov yeniyetmələrin cəsarətli, olduqca maraqlı, orijinal, rəngarəng çıxışlarını, qazanılmış uğurları yüksək dəyərləndirib. Q. Novruzov Təhsil Nazirliyinin diplomunu Nizami rayon Uşaq-Gənclər Yaradıcılıq Mərkəzinin direktoru Lalə Qətiyə təqdim edib.